

యాదాద్రి థర్మల్ ప్లాంట్‌లో అగ్నిప్రమాదం

యానిట్-3లో ఎగసిపడిన మంటలు

టర్మిన్ వద్ద చెలరేగిన మంటలు
ఆయిల్ లీకేజీ వల్లే ప్రమాదమని ప్రాథమిక నిర్ధారణ
ప్రాణనష్టం జరగకపోవడంతో ఊపిరి పీల్చుకున్న అధికారులు
ఘటనపై అంతర్గత విచారణకు ఆదేశం



అధికారులు అంచనా వేస్తున్నారు. చమురు లీకేజీ కారణంగా మంటలు వేగంగా వ్యాపించి, ప్లాంట్ ప్రాంగణమంతా దట్టమైన నల్లటి పొగ కమ్ముకుంది. ఈ ప్రమాదంలో పంప్ ఏరియాలోని కంట్రోల్ కేబుల్స్, కొన్ని కీలకమైన వాల్వలు పూర్తిగా దగ్ధమయ్యాయి. అయితే, ప్లాంట్ సిబ్బంది, అక్కడే ఉన్న అగ్నిమాపక యంత్రాలు వెంటనే అప్రమత్తమై మంటలను అదుపులోకి తీసుకువచ్చాయి. దీంతో బాయిలర్లు, మెయిన్ టర్బైన్లు వంటి ప్రధాన యంత్రాలకు ఎలాంటి

నష్టం వాటిల్లకుండా పెను ప్రమాదం తప్పింది. ఈ ఘటనలో ఎవరికీ గాయాలు కాకపోవడంతో అధికారులు, సిబ్బంది ఊపిరి పీల్చుకున్నారు. సమాచారం అందుకున్న తెలంగాణ జెన్ కో ఉన్నతాధికారులు హుటాహుటిన ప్రమాద స్థలానికి చేరుకుని పరిస్థితిని సమీక్షించారు. సప్లైస్ అంచనా వేయడంతో పాటు, ప్రమాదానికి కచ్చితమైన కారణాలు తెలుసుకోవడానికి అంతర్గత విచారణకు ఆదేశాలు జారీ చేశారు.

నేడు జన్మదినం జరుపుకుంటున్న అత్యయ మిత్రులు, తెలంగాణ యూనియన్ ఆఫ్ వర్కర్స్ జర్నలిస్ట్ (టీ యూ డబ్ల్యూ జె) రాజేంద్రనగర్ మండల అధ్యక్షులు, ప్రభాత ఉదయం దినపత్రిక మేనేజింగ్ డైరెక్టర్ **మేకల దామోదర్ రెడ్డి**కి హార్దిక జన్మదిన శుభాకాంక్షలు. ఇలాంటి జన్మదిన వేడుకలు మరెన్నో జరుపుకోవాలని కోరుకుంటున్నాము. దేవుడు మేకల దామోదర్ రెడ్డి కి మంచి ఆయురారోగ్యాలూ ప్రసాదించాలని, సుఖ సంతోషాలు, విష్వక్సల్యాలతో దీవించాలని మనసారా కోరుకుంటున్నాము.

ఇట్లు...

ప్రభాత ఉదయం సిబ్బంది, సహచర పాత్రికేయ మిత్రులు



ఉప్పల్ లింగ్ రోడ్ మూసివేత

ప్రయాణికులకు ప్రత్యామ్నాయ మార్గాలు
ఉప్పల్-నారపల్లి ఎలివేటెడ్ కాలిడార్ నిర్మాణ పనుల దృష్ట్యా నిర్ణయం
నాగోల్ నుంచి వరంగల్ వైపు వెళ్లే వాహనాలు
ఉప్పల్ భగాయత్ మీదుగా మళ్లించు

తెలంగాణ ఎప్ సెట్ ఫలితాలు విడుదల

ఫలితాలు విడుదల చేసిన కేశవరావు
eapcet.tgche.ac.in వెబ్ సైట్ లో ర్యాంకులు
పరీక్షలు పూర్తయిన ఆరో రోజే ఫలితాలు



హైదరాబాద్, మే 17 (ప్రభాత ఉదయం)
తెలంగాణలో ఎప్ సెట్ ఫలితాలు విడుదల అయ్యాయి. ప్రభుత్వ సలహాదారు కె.కేశవరావు, విద్యాశాఖ కార్యదర్శి యోగితా రాణా, సాంకేతిక విద్యాశాఖ కమిషనర్ శ్రీదేవసేన, జేఎన్ టీయూ వీసీ టి.కిషన్ కుమార్ రెడ్డితో కలిసి విడుదల చేశారు. గతేడాది కంటే ఇంజనీరింగ్ లో ఈసారి 0.1 శాతం ఉత్తీర్ణత పెరిగిందని అధికారులు తెలిపారు. కాగా వారం రోజుల్లో కొన్నెల్లింగ్ కి షెడ్యూల్ ప్రకటిస్తామని జేఎన్ టీయూ అధికారులు వెల్లడించారు. ఇంజనీరింగ్ విభాగంలో...మిగతా 2లో

రాష్ట్ర పోలీసులే చూసుకుంటారు

పోక్సో కేసులో బండి భగీరథ్ అరెస్ట్
ఇప్పటికే సరెండర్ అయ్యాడన్న కిషన్ రెడ్డి
బండి భగీరథ్ తో పాత్రికే సంబంధం లేదు

హైదరాబాద్, మే 17 (ప్రభాత ఉదయం)
కేంద్ర మంత్రి బండి సంజయ్ కుమారుడు బండి భగీరథ్ పోక్సో కేసులో అరెస్టు అయ్యాడని, అంశంపై నమయంలో చర్చించాల్సిన అవసరం లేదని కేంద్ర మంత్రి కిషన్ రెడ్డి పేర్కొన్నారు. ఈ కేసుతో కేంద్ర ప్రభుత్వానికి ఎలాంటి సంబంధం ఉండదని స్పష్టం చేశారు. పూర్తిగా రాష్ట్ర పోలీసులే ఈ వ్యవహారాన్ని



బండి సంజయ్ ను కేంద్ర మంత్రివర్గం నుంచి బర్తరఫ్ చేయాలి

బండి సంజయ్ కేంద్ర మంత్రి పదవిలో కొనసాగడం దేశానికే అవమానం
పోక్సో కేసులో బండి సంజయ్ కుమారుడు అరెస్ట్
ఈ నేపథ్యంలోనే కేటీఆర్ విమర్శలు
నిందితుణ్ణి 9 రోజులు కేంద్ర మంత్రి దాచారని ఆరోపణ
బాధిత కుటుంబాన్ని బెదిరించారన్న కేటీఆర్



పద్మ అవార్డుల ప్రధానోత్సవానికి సర్వం సిద్ధం

మే 25న రాష్ట్రపతి భవన్ లో అట్టహాసంగా వేడుక
న్యూఢిల్లీ, మే 17 (ప్రభాత ఉదయం)
దేశంలోనే అత్యున్నత పౌర పురస్కారాలైన 'పద్మ అవార్డుల' ప్రధానోత్సవానికి ముహూర్తం ఫిక్స్ అయింది. ఈ నెల 25న న్యూఢిల్లీలోని రాష్ట్రీయ భవన్ లో ఈ వేడుక అంగరంగ వైభవంగా నిర్వహించనున్నారు. వివిధ రంగాలలో దేశానికి విశేష సేవలు అందించిన ప్రముఖులకు భారత రాష్ట్రపతి ద్రౌపది ముర్ము తన చేతుల మీదుగా ఈ ప్రతిష్టాత్మక అవార్డులను ప్రధానం చేయనున్నారు. అయితే, ఈ ఏడాది వివిధ రంగాలకు చెందిన మొత్తం 131 మంది ప్రతిభావంతులను కేంద్ర ప్రభుత్వం...మిగతా 2లో

భారత్ తిరిగి రానున్న చోళ రాగి ఫలకాలు

ప్రధాని మోదీకి అప్పగించిన నెదర్లాండ్స్



హైదరాబాద్, మే 17 (ప్రభాత ఉదయం)
కేంద్ర సహాయ మంత్రి బండి సంజయ్ ను కేంద్ర మంత్రివర్గం నుంచి వెంటనే బర్తరఫ్ చేయాలని బీఆర్ఎస్ కార్యనిర్వాహక అధ్యక్షుడు కేటీఆర్ డిమాండ్ చేశారు. ఎన్ డిఎల్ఎల్ నిర్వహించిన 'నా బూత్ - నా భవిష్యత్తు' కార్యక్రమంలో ఆయన ఈ వ్యాఖ్యలు చేశారు. బండి సంజయ్ కుమారుడు భగీరథ్ పోక్సో కేసులో అరెస్టైన నేపథ్యంలో ఆయన ఈ విమర్శలు చేశారు. రాష్ట్రంలో ఒక బాలికకు తీవ్ర అన్యాయం జరిగితే ప్రభుత్వం ఏమాత్రం పట్టించుకోకుండా మిన్నకుండిపోయిందని కేటీఆర్ ఆరోపించారు. కాంగ్రెస్, బీజేపీ పార్టీలు కలిసి బాధితురానికి అన్యాయం చేయాలని చూశాయని విమర్శించారు. కానీ ఆ బాలికకు న్యాయం జరిగేలా బీఆర్ఎస్ పార్టీ మాత్రమే పోరాడిందని తెలిపారు. గత రెండున్నరేళ్లుగా తెలంగాణలో...మిగతా 2లో

సెంట్రీంగ్ పనుల బండ్ కు ప్రతి ఒక్కరు సహకరించాలి

మైలార్ దేవుపల్లి సెంట్రీంగ్ యూనియన్ నాయకులు

బుద్వేల్, మే 17 (ప్రభాత ఉదయం)



మైలార్ దేవుపల్లి ఇన్స్ పెక్టర్ సత్కారాయణ కు వినతి పత్రం అందజేస్తున్న సెంట్రీంగ్ యూనియన్ నాయకులు

సెంట్రీంగ్ పనులు చేసుకునే కార్మికులకు సరైన ధరలు లేక పోవడం కారణంగా చాలా ఇబ్బందులు కలుగుతున్నాయి...

అందజేయాలన్నారు. ఇదే విషయంపై రాష్ట్ర వ్యాప్తంగా సెంట్రీంగ్ పనులు బండ్ చేసినట్లు తెలిపారు. ఈ సందర్భంగా వినతి పత్రాన్ని అందుకున్న మైలార్ దేవుపల్లి ఇన్స్ పెక్టర్ సత్కారాయణ మాట్లాడుతూ...

తెలంగాణ ఎమ్ సెట్ ఫలితాలు విడుదల

మొదటి పేజీ తరువాయి...

1,97,241 మంది ద్వారా పరీక్ష రాయగా 1,44,704 మంది మంది విద్యార్థులు అర్హత సాధించారు. అగ్రకల్పర్, ఫార్మసీ స్ట్రీమ్ లో 84,954 మంది విద్యార్థులు పరీక్ష రాస్తే, 73,294 మంది అర్హత సాధించారు.

ఆంధ్రప్రదేశ్ విద్యార్థులు. కాగా అగ్రకల్పర్, ఫార్మసీలో 6,7,9వ స్థానాల్లో నిలిచిన వారు ఆంధ్రప్రదేశ్ విద్యార్థులు అని అధికారులు తెలిపారు. ఎమ్ సెట్ ఇంజనీరింగ్ విభాగంలో 73.36 శాతం ఉత్తీర్ణత : గతేడాది ఇంజనీరింగ్ లో 73.26 శాతం కాగా ఈసారి 73.36 శాతం మంది విద్యార్థులు ఉత్తీర్ణత సాధించినట్లు ఉన్నత విద్యా మండలి చైర్మన్ వి. బాలకిషార్ రెడ్డి తెలిపారు. గతంలో పోలిస్టే అగ్రకల్పర్ ఫార్మసీలో ఉత్తీర్ణత 1.55 శాతం తగ్గింది ఎమ్ సెట్ లో ఇంజనీరింగ్ విభాగంలో టాప్-10 ర్యాంకుల్లో : ఎం.రుషి (మేధుల్-మల్కాజ్ గిరి) అన్నట్ల (మేధుల్) ఎం.వంశీధర్ రెడ్డి (కడప) జె.రోషన్ మజిద్ రెడ్డి (గుంటూరు) ఎ. సాయినిఖిత్ (మహబూబ్ నగర్) ఎం.అన్నా (మేధుల్) వి.శరత్ మహేశ్వర్ (హైదరాబాద్) డి.శ్రేయాన్ రెడ్డి (హైదరాబాద్)

బి.సీ.రాజ్ రెడ్డి (రంగారెడ్డి) ఆర్.జయంత్ శేఖర్ (మేధుల్) అగ్రకల్పర్-ఫార్మసీ విభాగంలో టాప్-10 ర్యాంకుల్లో : ఎం.అహ్మద్ (హైదరాబాద్) డి.నివృత్త సాయికిరణ్ (హైదరాబాద్) జి.సాహిబ్ గీతిక (రంగారెడ్డి) ఎం.జయసీంహ (హైదరాబాద్) ఎ.అన్నాస్ (హైదరాబాద్) ఎన్.జెయ్య (నల్గొండ జిల్లా) పి.అనురాగ్ (తూర్పు గోదావరి) బి.సాయిశరణ్ (సూర్యాపేట) ఎం.మారుతి సత్యశ్రీకర్ (తూర్పు గోదావరి) ఎం.రుతుంజిత (మేధుల్) ఆరు రోజుల్లోనే ఫలితాలు : పరీక్షలు సమర్పవంతంగా నిర్వహించిన జేఎన్ డి యూపావ్ యాజమాన్యానికి ఉన్నత విద్యామండలి చైర్మన్ వి.బాలకిషార్ రెడ్డి కృతజ్ఞతలు తెలిపారు. ఎప్పుడూ లేని విధంగా ఎమ్ సెట్ పరీక్ష నిర్వహించిన అనంతరం ఆరు రోజుల్లోనే ఫలితాలు విడుదల చేయడం పట్ల హర్షం వ్యక్తం చేశారు.

రాష్ట్ర పోలీసులే చూసుకుంటారు

మీద, అధికారుల మీద నెట్లీనే ప్రయత్నం చేస్తుందని మండిపడ్డారు. రైతు రుణమాఫీ పూర్తి చేయలేదు, రైతు కూలీలకు, కౌలు రైతులకు హామీ ఇచ్చి మానం చేసింది.. లక్షల మంది రైతులు ప్రభుత్వ నిర్లక్ష్యంతో బ్యాంకుల్లో డీఫాల్టర్లుగా మారారు.. అని ఆవేదన వ్యక్తం చేశారు. రైతుల విషయాలపై ప్రశ్నిస్తే ముఖ్యమంత్రి, మంత్రులు ఎదురుదాడులపైనే దృష్టి పెడుతున్నారు తప్ప క్షేత్రస్థాయిలో సజావుగా కొనుగోళ్లు ఎందుకు చేయడం లేదో చెప్పలేని పరిస్థితి.. ఈసారి కూడా దిగుబడి పెరిగిందని దానికి అనుగుణంగా కార్యచరణ చేపట్టడం లేదన్నారు.

బండి సంజయ్ ను కేంద్ర మంత్రివర్గం నుంచి బర్తరఫ్ చేయాలి

మొదటి పేజీ తరువాయి... శాంతిభద్రతలు పూర్తిగా దిగజారాయని ఆరోపించారు. ప్రధాని మోదీ చెబుతున్న 'బీటీ పదావో.. బీటీ బచావో' నినాదం కేవలం మాటలకే పరిమితమైందని విమర్శించారు. దేశ చరిత్రలో బహుశా మొదటిసారి ఓ కేంద్రమంత్రి కుమారుడిపై లుకొట్ నర్సులర్ ఇచ్చే పరిస్థితి వచ్చిందని కేటీఆర్ అన్నారు. బండి సంజయ్ ను మంత్రి పదవి నుంచి తొలగించకపోతే ఈ కేసులో విచారణ సరిగా జరగదని అనుమానం వ్యక్తం చేశారు. తప్పు చేసిన వ్యక్తిని దాదాపు 9 రోజుల పాటు దాచిపెట్టింది కేంద్రమంత్రిని ఆరోపించారు. బాధితురాలి తల్లిదండ్రులను భయభ్రాంతులకు గురి చేసి కేసును నీరుగార్చాలని చూశారన్నారు. ఇలాంటి వ్యక్తులు ఉన్నతమైన పదవుల్లో కొనసాగడం తెలంగాణ రాష్ట్రానికే గాక దేశానికే అవమానమని మండిపడ్డారు.



గ్లాడ్ ప్రేంసన్ కు సన్మాణం



గ్లాడ్ ప్రేమ్ సన్ ను సన్మాన్లు మన్నా చర్చి పాస్టర్ రెవరెండ్ సీ పావ్ జాన్ మోజెస్, బ్రదర్ డానియల్, బ్రదర్ సాయిలు లు

గ్లాడ్ ప్రేమ్ సన్ ను సన్మాన్లు మన్నా చర్చి పాస్టర్ రెవరెండ్ సీ పావ్ జాన్ మోజెస్, బ్రదర్ డానియల్, బ్రదర్ సాయిలు లు బుద్వేల్, మే 17 (ప్రభాత ఉదయం) టాటా ఇన్స్టిట్యూట్ ఆఫ్ సోషల్ సైన్సెస్ (టిఎస్) లో ఎల్ ఎల్ ఎం ప్రథమ సంవత్సం పూర్తి చేసుకుని సుప్రీంకోర్టు లో ఇంటర్మీడి చేయడానికి అవకాశం వచ్చిన గ్లాడ్ ప్రేమ్ సన్ రాజేంద్రనగర్ మన్నా పుల్ గాస్పెల్ చర్చి తరఫున ఆదివారం సన్మానించారు. చర్చి పాస్టర్ రెవరెండ్ సీ పావ్ జాన్ మోజెస్, బ్రదర్ సాయిలు ఆధ్వర్యంలో ఈ సన్మాణం జరిగింది. ఆరాధన లో సిస్టర్ కృ పాకుమారి బైబిల్ సందేశాలను



గ్లాడ్ ప్రేమ్ సన్ తో మామయ్య రెవరెండ్ సీ పావ్ జాన్ మోజెస్, అత్యున్నత సిస్టర్ సీ పావ్ ప్రభావతి, అమ్మ సిస్టర్ విజయ, టిన్ సిస్టర్ కృపా కుమారి, తమ్ముడు డాన్, కోడలు జెమిమా లు

అందజేశారు. కార్యక్రమంలో సిస్టర్ సీ పావ్ ప్రభావతి, సిస్టర్ విజయ, బ్రదర్ డాన్, సిస్టర్ జెమిమా తదితరులు పాల్గొన్నారు. గ్లాడ్ ప్రేమ్ సన్ సేవల మరువలేనివి: మన్నా చర్చి పాస్టర్ రెవరెండ్ సీ పావ్ జాన్ మోజెస్ కు పరిచర్య చేయడం తో పాటు సంఘ కార్యక్రమాలలో సహకారం అందచేసిన గ్లాడ్ ప్రేమ్ సన్ సేవల మరువలేనివి అని మన్నా చర్చి సభ్యుల గుర్తుచేసుకున్నారు.

భారత్ తిరిగి రానున్న చోళ రాగి ఫలకాలు ప్రధాని మోదీకి అప్పగించిన నెదర్లాండ్స్

న్యూఢిల్లీ, మే 17 (ప్రభాత ఉదయం)

భారతదేశం అద్భుత దౌత్య, సాంస్కృతిక విజయాన్ని సాధించింది. 11వ శతాబ్దానికి చెందిన చారిత్రక 'చోళ రాగి ఫలకాలను' నెదర్లాండ్స్ నుంచి భారత్ కు విజయవంతంగా తిరిగి తీసుకురానుంది. భారత ప్రధాని నరేంద్ర మోదీ, డచ్ ప్రధానమంత్రి రాబ్ కెట్ డిట్ సమక్షంలో శనివారం జరిగిన ఒక ఉన్నత స్థాయి కార్యక్రమంలో ఈ కథాఖండాలను అధికారికంగా తిరిగి అప్పగించారు. ఈ క్రమంలోనే నెదర్లాండ్స్ ప్రభుత్వానికి ప్రధాని మోదీ కృతజ్ఞతలు తెలిపారు. 19వ శతాబ్దం మధ్యకాలం నుంచి ఈ అసాధారణమైన రాగి ఫలకాలను జాగ్రత్తగా భద్రపరిచిన లైడెన్ విశ్వవిద్యాలయాన్ని ఆయన ప్రత్యేకంగా ప్రశంసించారు. భారత్-నెదర్లాండ్స్ మధ్య బలపడుతున్న వ్యూహాత్మక, సాంస్కృతిక సంబంధాలకు ఒక శక్తివంతమైన ఉదాహరణగా నిలిచింది. మోదీ ప్రభుత్వ వారసత్వ సంపదను తిరిగి పొందడం పట్ల ప్రధాని నరేంద్ర మోదీ ఆనందం వ్యక్తం చేశారు. "ప్రతి భారతీయుడికి ఇది ఒక అనందకరమైన క్షణం! 11వ శతాబ్దానికి చెందిన చోళుల రాగి ఫలకాలు నెదర్లాండ్స్ నుంచి భారతదేశానికి తిరిగి రానున్నాయి. ప్రధానమంత్రి రాబ్ కెట్ డిట్ సమక్షంలో జరిగిన ఈ కార్యక్రమంలో నేను పాల్గొన్నాను. చోళుల రాగి ఫలకాల్లో 21 పెద్ద ఫలకాలు, 3 చిన్న ఫలకాలు ఉన్నాయి. వీటిపై ఎక్కువగా ప్రపంచంలోని అత్యంత అందమైన భాషల్లో ఒకటైన తమిళంలోని రచనలు ఉన్నాయి. ఇవి రాజేంద్ర చోళుడు x తన పూర్వులకు తండ్రి, మొదటి రాజరాజ చక్రవర్తి చేసిన మౌఖిక వాగ్దానాన్ని అధికారికంగా నెరవేర్చడానికి సంబంధించినవి. అవి చోళుల గొప్పతనాన్ని కూడా చాటిచెబుతాయి. భారతదేశంలో చోళులు, వారి సంస్కృతి, సముద్రయాన పరాక్రమం పట్ల ఎంతో గర్వపడుతున్నాం" అని ప్రధాని మోదీ అన్నారు. ఇవి నెదర్లాండ్స్ లో లైడెన్ ఫలకాలుగా, భారతదేశంలో అనైమంగళం రాగి ఫలకాలుగా ప్రసిద్ధి చెందాయి. ఈ ప్రాచీన శాసనాలను తిరిగి తీసుకురావాలని భారత్ 2012 నుంచి అభిశ్రాంతంగా ప్రయత్నిస్తోంది. సుమారు 30 కిలోగ్రాముల బరువున్న ఈ 21 రాగి ఫలకాలు, చోళ సామ్రాజ్య అధికారిక రాజమండ్రుల కలిగిన ఒక భారీ కంచు ఉంగరంతో ఉంి. ఇది భారత సరిహద్దుల వెలుపల ఆ రాజవంశానికి సంబంధించిన అత్యంత కీలకమైన ఆధారాల్లో ఒకటిగా నిలుస్తుంది. ఈ గ్రంథాలు సంస్కృతం, తమిళం రెండింటిలోనూ ఉన్నాయి. ఇతర దేశాలు దొంగిలించిన వారసత్వ సంపదను తిరిగి పొంది విషయంలో భారత్ ప్రపంచవ్యాప్తంగా సాధిస్తున్న విజయాలకి ఇది నిదర్శనంగా నిలిచింది. ఇదిలా ఉండగా భారత్, నెదర్లాండ్స్ దేశాలు తమ సంబంధాలను వ్యూహాత్మక భాగస్వామ్య స్థాయికి పెంచుకున్నాయి. ఈ మేరకు ఆ దేశ పర్యటనలో ఉన్న ప్రధాని నరేంద్ర మోదీ, నెదర్లాండ్స్ ప్రధాని రాబ్ కెట్ డిట్ మధ్య చర్చల సందర్భంగా రక్షణ, కీలక ఖనిజాలు, ఇతర రంగాల్లో కలిపి ఇరు దేశాలు 17 ఒప్పందాలపై సంతకాలు చేశాయి. చర్చల



విద్యార్థులను తీర్చిదిద్ద గురుతర బాధ్యత ఉపాధ్యాయులదే

జిల్లా అదనపు కలెక్టర్ కిరణ్ రంగారెడ్డి జిల్లా ప్రతినిధి మే 17 (ప్రభాత ఉదయం)

చక్కటి విద్యా బుద్ధులు నేర్పించి భవిష్యత్ తరాలను తీర్చిదిద్దే గురుతర బాధ్యతను ఉపాధ్యాయులు సమర్పవంతంగా నిర్వహించాలని జిల్లా అదనపు కలెక్టర్ కిరణ్ రంగారెడ్డి అన్నారు. ప్రజా పాలన -- ప్రగతి ప్రభాళిక 99 రోజుల కార్యచరణలో భాగంగా విద్యా శాఖ ఆధ్వర్యంలో చేపట్టిన విద్యా వారోత్సవాల ముగింపు కార్యక్రమాన్ని పురస్కరించుకుని ఆదివారం సమీకృత జిల్లా కార్యాలయాల సముదాయంలోని ప్రధాన సమావేశ మందిరంలో ఏర్పాటు చేసిన కార్యక్రమంలో జిల్లా అదనపు కలెక్టర్ కిరణ్ రంగారెడ్డి ముఖ్య అతిథిగా పాల్గొన్నారు. ఈ సందర్భంగా అదనపు కలెక్టర్ మాట్లాడుతూ... ప్రతి ఒక్కరి జీవితంలో విద్యార్థి దశ ఎంతో కీలకమని అన్నారు. స్పష్టమైన లక్ష్యాలను నిర్దేశించుకుని, కలలను సాకారం చేసుకునే దిశగా ముందుకు వెళ్లాలని అన్నారు. భవిష్యత్తులో స్థిరపడేందుకు పదవ తరగతి తరువాత ఎంచుకునే మార్గం ఎంతో కీలకం అయినందున, మీకు ఇష్టమైన కోర్సులో చేరాలని, ఈ విషయంలో ఎవరు ఏం అనుకుంటారో అనే సంచలనం, మొహమాటానికి లోను కాకూడదని విద్యార్థులకు సూచించారు. ఎంచుకున్న గమ్యాన్ని ఎలా చేరుకోవాలి అనే దానిపై స్పష్టత కలిగి ఉండాలని, ఆ దిశగా అంతిమ భావంతో కృషి చేస్తే తప్పకుండా లక్ష్యాన్ని చేరుకోగలుగతారని అన్నారు. అవజయాల ఎదురైనప్పుడు కుంగిపోకుండా నిరంతర కృషి, పట్టుదలతో ముందుకు సాగాలని సూచించారు. బలహీనతలను అధిగమిస్తూ, స్పష్టమైన ప్రణాళికతో కృషి చేస్తే తప్పక విజయం వరిస్తుందని అన్నారు. విద్యార్థుల భవిష్యత్తుకు స్పష్ట వాటిల్లకుండా తమ గురుతర బాధ్యతకు పూర్తి స్థాయిలో న్యాయం చేయాలని ఉపాధ్యాయులకు సూచించారు. అప్పుడే గురువు అనే స్థానానికి మరింత గౌరవం, వన్నె లభిస్తూ సార్థకత చేకూరుతుందని అన్నారు. ప్రభుత్వ పాఠశాలల్లో మౌలిక సదుపాయాలను పెంచేందుకు, మెరుగైన విద్యా బోధనకై ప్రభుత్వ ప్రత్యేక దృష్టిని కేంద్రీకరిస్తోందని అన్నారు. ఇందులో భాగంగానే అన్ని ప్రభుత్వ బడులలో సీ.ఎం ట్రైన్ ఫాస్ట్ (అత్యాహారం) పథకాన్ని అమలు చేయనుందని తెలిపారు. తల్లిదండ్రులు తమ పిల్లలను ప్రభుత్వ పాఠశాలల్లో చేర్పించి వారి బంగారు భవిష్యత్తుకు బాటలు వేయాలని తెలిపారు. ఈ సందర్భంగా ఎస్ ఎస్ సి , ఇంటర్ టాపింగు , క్రీడల్లో మంచి పెర్ఫార్మెన్స్ చూపిన ముగ్గురు విద్యార్థులకు తలా 10000 రూపాయల చొప్పున నగదు పురస్కారం, ప్రశంస పత్రం అందజేశారు.

స్థానిక సమస్యలపై బండి రమేష్ పాదయాత్ర

బిల్ కుష్లీ నగర్ సమస్యలపై త్వరలోనే పరిష్కారం కూకట్ పల్లి, మే 17 (ప్రభాత ఉదయం)

కూకట్ పల్లి నియోజకవర్గం బాలానగర్ డివిజన్ పరిధిలో గల బిల్ కుష్లీ నగర్ లో ప్రజా సమస్యలపై టిపిసీ ఉపాధ్యక్షుడు, కమ్యూన్ ట్రాన్స్ ఫర్మ్ చైర్మన్, కూకట్ పల్లి కాంగ్రెస్ పార్టీ ఇన్చార్జి బండి రమేష్ ఆదివారం విస్తృతంగా పాదయాత్ర నిర్వహించారు. కాలనీవాసులు తమ సమస్యలను రమేష్ దృష్టికి తీసుకువచ్చారు. ప్రధానంగా గతంలో తాము బిడిఎల్ స్థలం రహదారి నుంచి రాకపోకలు సాగించేవారమని అయితే ఇటీవల ఈ రహదారికి అడ్డంగా పెన్సింగ్ చేశారని దీంతో తమకు తీవ్ర అసౌకర్యంగా ఉందని వారు ఆందోళన వెల్లెబుచ్చారు. దీన్ని ఈ ఫినిషింగ్ తొలగించి రహదారిని పునరుద్ధరించాలని కోరారు. దీంతోపాటు ఈ కాలనీ డ్రైనేజీ వ్యవస్థ సరిగా లేకపోవడంతో డ్రైనేజీ నీరు పొంగిపొర్లి రహదారులపై ప్రవహిస్తుందని దుర్వాసన వెలువడుతోందని వెంటనే కొత్త డ్రైనేజీ వ్యవస్థ ఏర్పాటు చేయాలని కోరారు. కాలనీ వైట్ ఫ్యాటోలలోని లేకపోవడంతో అసాంఘిక శక్తులు రెచ్చి పోతున్నాయని ఈ పరిస్థితి కాలనీ ప్రజలుగా తమకు ఇబ్బందిగా పరిణమించిందని వెంటనే పోలీస్ గస్తీ ఏర్పాటు చేయాలని కోరారు. దీనిపై సానుకూలంగా స్పందించిన రమేష్ ఈ సమస్యల పరిష్కారం కోసం త్వరలోనే అధికారులతో మాట్లాడుతానని కాలనీవాసులకు హామీ ఇచ్చారు. ఈ కార్యక్రమంలో లక్ష్మయ్య, పుష్ప రెడ్డి, శివకుమార్, శ్రీకాంత్ పటేల్, యుగేందర్, ప్రసన్న కుమార్, నరేందర్, బాల నరసింహ, సదానందం, ముక్తార్, తదితరులు పాల్గొన్నారు.

పద్మ అవార్డుల ప్రధానోత్సవానికి సర్వం సిద్ధం

మొదటి పేజీ తరువాయి... పద్మ అవార్డుల ఎంపిక చేసిన సంగతి తెలిసిందే. సమాజ సేవ, కళలు, సాహిత్యం, విద్య, క్రీడలు, వైస్స్, సైన్స్ అండ్ ఇంజనీరింగ్, వర్తకం-పరిశ్రమలు వంటి విభిన్న రంగాలలో అసాధారణ ప్రతిభ కనబరిచిన వారికి ఈ గౌరవం దక్కింది. ఈ మేరకు బదుగురికి పద్మ విభూషణ్. 13 మందికి పద్మభూషణ్, 113 మందికి పద్మశ్రీ పురస్కారాలు అందజేయనున్నారు. రాష్ట్రపతి భవన్ లోని చారిత్రాత్మక దర్బార్ హాల్ లో జరగనున్న ఈ అధికారిక కార్యక్రమంలో ప్రధాని నరేంద్ర మోదీ, కేంద్ర హోంమంత్రి అమిత్ షాతో పాటు ఎలుపురు కేంద్ర మంత్రులు, విదేశీ ప్రముఖులు, ఉన్నతాధికారులు పాల్గొనున్నారు.

ఘనంగా బిజెపి నేత రవికుమార్ యాదవ్ జన్మదిన వేడుకలు జన్మదిన శుభాకాంక్షలు తెలిపిన నల్లగిరి యాదవ్

కూకట్ పల్లి, మే 17 (ప్రభాత ఉదయం)

శేరిలింగంపల్లి నియోజకవర్గంలో కంటెస్టెడ్ ఎమ్మెల్యేగా గుర్తింపు పొందిన రవికుమార్ యాదవ్ జన్మదిన వేడుకలు ఆదివారం ఆయన కార్యాలయంలో ఘనంగా నిర్వహించబడ్డాయి. ఈ సందర్భంగా నాయకులు, కార్యకర్తలు, అభిమానులు పెద్ద ఎత్తున హాజరై జన్మదిన శుభాకాంక్షలు తెలిపేశారు. కార్యక్రమంలో పాల్గొన్న నాయకుల రవికుమార్ యాదవ్ ను శాలువాతో ఘనంగా సత్కరించి, పుష్పగుచ్ఛాలు అందజేసి తమ అభిమానాన్ని చాటుకున్నారు. శేరిలింగంపల్లి ప్రజల అభివృద్ధి కోసం ఆయన చేస్తున్న సేవలను కొనియాడుతూ నాయకులు ప్రశంసలు కురిపించారు. ఈ కార్యక్రమంలో కంటెస్టెడ్ కార్పొరేటర్ నల్లగిరి యాదవ్, సీనియర్ నాయకులు నరసింహ చారి, అంజనేయులు యాదవ్, విష్ణు, చాంద్, సురేష్, రాజు, చంద్ర, శ్రీకాంత్ తదితరులు పాల్గొన్నారు. నల్లగిరి యాదవ్ మాట్లాడుతూ రవికుమార్ యాదవ్ ప్రజల సమస్యల పరిష్కారానికి ఎప్పుడూ ముందుంటారని, శేరిలింగంపల్లి నియోజకవర్గ అభివృద్ధికి ఆయన సేవలు మరింత అవసరమని పేర్కొన్నారు. కార్యక్రమం మొత్తం అభిమానుల హర్షధ్వనాలు, శుభాకాంక్షల మధ్య ఉత్సాహభరిత వాతావరణంలో కొనసాగింది.



